

இனிமையான குழந்தைகளே! தன்னைத் தான் கேளுங்கள், நான் கர்மேந்திரிய ஜீத் ஆகியிருக்கிறேனா? எந்த ஒரு கர்மேந்திரியமும் என்னை ஏமாற்றி விடவில்லையே!

கேள்வி : கர்மாதீத் ஆவதற்காக குழந்தைகளாகிய நீங்கள் தங்களுக்குள் எந்த ஒரு உறுதிமொழி எடுத்துக் கொள்ள வேண்டும்?

பதில் : உங்களுக்கு நீங்களே உறுதிமொழி எடுத்துக் கொள்ளுங்கள்-எந்த ஒரு கர்மேந்திரியமும் ஒருபோதும் சஞ்சலம் அடைய முடியாது. நான் என்னுடைய கர்மேந்திரியங்களை வசத்தில் வைக்க வேண்டும். பாபா என்னென்ன கட்டளைகள் தந்துள்ளாரோ அவற்றை நடைமுறைப்படுத்த வேண்டும். பாபா சொல்கிறார், இனிமையான குழந்தைகளே, கர்மாதீத் ஆகவேண்டுமானால் எந்த ஒரு கர்மேந்திரியத்தாலும் விகர்மம் செய்யாதீர்கள். மாயா மிகவும் சக்தி வாய்ந்தது. கண்கள் ஏமாற்றக் கூடியவை. எனவே உங்கள் மீது கவனமாய் இருங்கள்.

ஓம் சாந்தி. குழந்தைகளே, ஆத்ம அபிமானி ஆகி அமர்ந்திருக்கிறீர்களா? தன்னைத் தான் கேட்டுக் கொள்ளுங்கள். ஒவ்வொரு விஷயத்திலும் தன்னைத்தான் கேட்டுக் கொள்ள வேண்டியுள்ளது. பாபா யுக்தி சொல்கிறார், அதாவது தன்னைக் கேளுங்கள், ஆத்ம அபிமானி ஆகி அமர்ந்திருக்கிறேனா? பாபாவை நினைவு செய்கிறேனா? ஏனெனில் இது உங்களுடைய ஆன்மீக சேவை. அந்த சேனையிலோ எப்போதும் இளைஞர்களே சேர்வார்கள். இந்த சேனையில் 14-15 வயதுள்ள இளைஞர்களும் உள்ளனர் என்றால் 90 வயதுள்ள முதியவர்களும் உள்ளனர். சிறிய குழந்தைகளும் உள்ளனர். இந்த சேனை மாயா மீது வெற்றி கொள்வதற்காக. ஒவ்வொருவரும் மாயா மீது வெற்றி கொண்டு பாபாவிடமிருந்து எல்லையற்ற ஆஸ்தி பெற வேண்டும். ஏனென்றால் மாயா மிகவும் கொடியது. குழந்தைகள் தாங்களே கூட அறிவார்கள், மாயா மிகவும் சக்தி வாய்ந்தது என்று. ஒவ்வொரு கர்மேந்திரியமும் மிகவும் ஏமாற்றத்தைக் கொடுக்கின்றது. அனைத்திலும் முதலில் ஏமாற்றம் தருவது எந்தக் கர்மேந்திரியம்? கண்கள் தாம் அனைத்தையும் விட ஏமாற்றம் தருவது. தன்னுடைய மனைவி இருந்தபோதும் வேறு யாராவது அழகான பெண்ணைப் பார்த்தால் உடனே கவரப்படுவார்கள். கண்கள் மிகவும் ஏமாற்றத்தைத் தருகின்றன. அவர்களைத் தொடுவதற்கு மனம் நினைக்கிறது. குழந்தைகளுக்குச் சொல்லிப் புரிய வைக்கப்படுகின்றது-சதா புத்தி மூலம் இதைப் புரிந்து கொள்ளுங்கள், அதாவது நாம் பிரம்மாகுமார்-குமாரிகள் சகோதர-சகோதரிகள். இதில் மாயா மிகவும் குப்தமாக (ரகசியமாக) ஏமாற்றி விடுகின்றது. அதனால் இதைச் சாட்டிலும் எழுத வேண்டும்-இன்று நாள் முழுவதும் எந்தெந்தக் கர்மேந்திரியங்கள் ஏமாற்றத்தைத் தந்தன? அனைத்திலும் பெரிய விரோதி இந்தக் கண்கள். ஆகவே இதை எழுத வேண்டும்- இன்னாரைப் பார்த்தேன் என் பார்வை சென்றது. சூர்தாலின் உதாரணமும் உள்ளது இல்லையா? தன்னுடைய கண்களை வெளியில் எடுத்து விட்டார். தன்னை சோதித்துப் பார்த்தால் கண்கள் அதிகமாக ஏமாற்றம் தருவது தெரியும். தன்னுடைய மனைவியையும் கூட விட்டுவிட்டு யாராவது நன்றாக இருந்தால் அவளிடம் சிக்கிக் கொள்கின்றனர். சிலர் பாடுவதில் திறமையுள்ளவர்களாக இருப்பார்கள், அலங்காரம் நன்றாயிருந்தால் கண்கள் உடனே சஞ்சலமடைந்து விடும். அதனால் பாபா சொல்கிறார், இந்தக் கண்கள் மிகவும் ஏமாற்றம் தருகின்றன. சேவையும் கூட செய்கின்றனர். ஆனால் கண்கள் மிகவும் ஏமாற்றுகின்றன. இந்த விரோதியை நன்கு சோதிக்க வேண்டும். இல்லையென்றால் புரிந்து கொள்ளுங்கள், நாம் நமது பதவியைக் கீழானதாக ஆக்கிக் கொள்கிறோம். புத்திசாலிக் குழந்தைகள் தங்கள் பயரியில் குறித்து வைக்க வேண்டும்-இன்னாரைப் பார்த்ததால் பார்வை சென்றது. பிறகு தனக்குத் தான் தண்டனை கொடுத்துக் கொள்ளுங்கள். பக்தி மார்க்கத்திலும் கூட பூஜை நேரத்தில் புத்தி வேறு பக்கம் அலைகின்றது. ஆகவே தன்னைத் தண்டிப்பதற்காகத் தன்னையே கிள்ளிக் கொள்கின்றனர். ஆகவே அந்த மாதிரியான பெண் முதலியோர் வந்தால் விலகிவிட வேண்டும். நின்று கொண்டு பார்க்கக் கூடாது. கண்கள் மிகவும் ஏமாற்றக் கூடியவை, அதனால் சந்நியாசிகள் தங்கள் கண்களை மூடிக் கொள்கின்றனர். பெண்ணைப் பின்னாலும் ஆணை முன்னாலும் அமர்த்துகின்றனர். சிலர் இப்படியும் இருக்கின்றனர், பெண்களை கொஞ்சம் கூட பார்ப்பதே இல்லை. குழந்தைகள் நீங்களோ மிகுந்த முயற்சி செய்ய வேண்டும். உலகத்தின் ராஜ்ய பாக்யத்தைப் பெறுவதென்பது சாதாரண விஷயம் கிடையாது. அவர்களோ 10, 12, 20 ஆயிரம், ஓரிரு லட்சம்-கோடி சேர்ப்பார்கள், பிறகு அழிந்து போவார்கள். குழந்தைகளாகிய உங்களுக்கோ அழியாத ஆஸ்தி

18.05.2011

கிடைக்கின்றது. அனைத்துப் பிராப்திகளும் கிடைத்து விடுகின்றன. எந்த ஒரு பொருளின் பிராப்திக்காகவும் கஷ்டப்பட வேண்டிய அவசியம் இருக்காது. கலியுகத்தின் கடைசி மற்றும் சத்யுகத்தின் ஆரம்பத்திற்கிடையில் இரவு-பகலுக்குள்ளே வேறுபாடு உள்ளது. இங்கோ எதுவும் இல்லை.

இப்போது உங்களுடைய சங்கமயுகம் இது. புருஷோத்தம் என்ற சொல்லை அவசியம் எழுத வேண்டும். மனிதரிலிருந்து தேவதையாக..... நீங்கள் இப்போது பிராமணர் ஆகியிருக்கிறீர்கள். மனிதர்களோ முற்றிலும் பயங்கர இருளில் உள்ளனர். அநேகர் உள்ளனர், அவர்களால் சொர்க்கத்தைப் பார்க்க முடியாது. பாபா சொல்கிறார்-குழந்தைகளே, உங்களுடைய தர்மம் மிகுந்த சுகம் கொடுக்கக் கூடியது. மனிதர்களுக்கு இதுபற்றி எதுவும் தெரியாது. பாரதவாசிகளும் மறந்து விட்டுள்ளனர், சொர்க்கம் என்பது என்ன பொருள் என்பதை. கிறிஸ்தவர்களும் தாங்களே சொல்கிறார்கள், சொர்க்கம் இருந்தது என்று. இந்த லட்சுமி-நாராயணரை காட்-காடெஸ் (இறைவன்-இறைவி) எனச் சொல்கிறார்கள் இல்லையா? அப்போது கடவுள் தான் நிச்சயமாக இதுபோல் ஆக்குவார். ஆகவே பாபா சொல்லிப் புரிய வைக்கிறார்-மிகுந்த முயற்சி செய்ய வேண்டும். தினந்தோறும் தன்னுடைய கணக்கு-வழக்கைப் பாருங்கள். எந்தக் கர்மேந்திரியம் நம்மை ஏமாற்றியது? வாயும் கூட மிகுந்த ஏமாற்றம் தருகின்றது. முன்பு கச்சேரி நடைபெற்றது. அனைத்து கர்மேந்திரியங்களும் தங்கள் தவறுகளைக் கூறின. நான் இன்ன பொருளை மறைத்து வைத்து உண்டேன். நல்ல-நல்ல பெரிய வீட்டுப் பெண் குழந்தைகள் சொல்கின்றனர், இப்படி-இப்படி மாயா போராடுகின்றது. மறைத்து வைத்து உண்பதும் கூட திருட்டாகும். அதுவும் சிவபாபாவின் யக்ஞத்தில் திருடுவது மிக மோசமானதாகும். ஒரு பைசாவின் திருட்டானாலும் லட்சத்தைத் திருடியது போலத் தான். மாயா ஒரேயடியாக மூக்கைப் பிடித்து விடுகின்றது. இந்தப் பழக்கம் மிக மோசமானதாகும். கெட்ட பழக்கம் இருக்குமானால் நாம் என்னவாக ஆவோம்? சொர்க்கத்திற்குப் போவது ஒன்றும் பெரிய விஷயமல்ல. ஆனால் அதில் பதவியோ உள்ளது இல்லையா? எங்கே ராஜா, எங்கே பிரஜை! எவ்வளவு வேறுபாடு! ஆக, கர்மேந்திரியங்களும் கூட மிகவும் ஏமாற்றக் கூடியவை. அவற்றைப் பாதுகாக்க வேண்டும். உயர்ந்த பதவி பெற வேண்டுமானால் பாபாவின் கட்டளைப்படி முழுமையாக நடக்க வேண்டும். பாபா வழிகாட்டுதல் தருவார். பிறகு மாயா வந்து தடையை ஏற்படுத்தும். பாபா சொல்கிறார், மறக்காதீர்கள். இல்லையென்றால் கடைசியில் மிகவும் பச்சாத்தாப் படுவீர்கள். ஃபெயிலாவது பற்றி சாட்சாத்தாரமும் ஆகும். இப்போது நீங்கள் சொல்கிறீர்கள், நாங்கள் நரனிலிருந்து நாராயண ஆகப் போகிறோம். ஆனால் உங்களை நீங்களே கேட்டுக் கொள்ளுங்கள். உங்களுடைய அன்றாடக் கணக்கை வெளிப்படுத்துங்கள். அநேகர் கஷ்டம் என நினைத்துக் கொண்டு நடைமுறையில் கொண்டு வருகின்றனர். ஆனால் பாபா சொல்கிறார், இதனால் உங்களுக்கு மிகுந்த முன்னேற்றம் ஏற்படும். முழு நாளின் கணக்கை வெளிக்கொண்டுவர வேண்டும். இந்தக் கண்கள் மிகவும் ஏமாற்றம் தருகின்றன. யாரையாவது பார்த்தால் சிந்தனை வரும், இவரோ நன்றாக இருக்கிறார் என்று. பிறகு அவருடன் பேசுவார். அவருக்கு ஏதேனும் பரிசு தரவேண்டும் என்று எண்ணம் வரும். ஏதாவது உண்ணக் கொடுக்க வேண்டும் என்று இதே சிந்தனை ஓடிக்கொண்டிருக்கும். குழந்தைகள் புரிந்து கொண்டிருக்கிறார்கள், இதில் மிகுந்த முயற்சி உள்ளது. கர்மேந்திரியங்கள் மிகவும் ஏமாற்றத்தைத் தருகின்றன. இராவண ராஜ்யம் இல்லையா? பாபா சொல்கிறார்-அங்கே கவலையின் எந்த ஒரு விஷயமும் இல்லை. ஏனெனில் அங்கே இராவண ராஜ்யமே கிடையாது. கவலையின் விஷயமே கிடையாது. அங்கேயும் கவலை இருக்குமானால் சொர்க்கத்திற்கும் நரகத்திற்கும் என்ன வேறுபாடு இருக்கும்? குழந்தைகள் நீங்கள் மிக-மிக உயர்ந்த பதவி பெறுவதற்காக பகவானிடம் படிக்கின்றீர்கள். பாபா சொல்லிப் புரிய வைக்கிறார்-மாயா நிந்தனை செய்ய வைக்கிறது. நீங்கள் அபகாரம் செய்தீர்கள். நான் உபகாரம் செய்கிறேன். குழந்தைகளே, நீங்கள் தீய பார்வை வைப்பீர்களானால் உங்களுக்கே நஷ்டத்தை ஏற்படுத்துவீர்கள். மிகப் பெரிய குறிக்கோள். அதனால் பாபா சொல்கிறார்-உங்கள் அன்றாடக் கணக்கைப் பாருங்கள். எந்த ஒரு விகர்மமும் நாம் செய்யவில்லையே? யாரையும் ஏமாற்ற வில்லையே? இப்போது விகர்மாஜீத் ஆகவேண்டும். விகர்மாஜீத் சகாப்தம் பற்றி யாருக்குமே தெரியாது, குழந்தைகளாகிய உங்களைத் தவிர. பாபா சொல்லிப் புரிய வைத்துள்ளார்-விகர்மாஜீத்துக்கு 5000 ஆண்டுகள் ஆகின்றன. பிறகு விகர்மம் செய்கின்றனர் என்றால் வாம மார்க்கத்தில் செல்கின்றனர். கர்மம், அகர்மம், விகர்மம் என்ற சொல்லோ உள்ளது இல்லையா? மாயாவின் இராஜ்யத்தில் எந்த ஒரு கர்மம் செய்தாலும் அது விகர்மமாகவே ஆகின்றது. சத்யுகத்தில் விகாரம் இருப்பதில்லை. ஆகவே விகர்மமும் எதுவும் உருவாவதில்லை. இதையும் நீங்கள் அறிவீர்கள்-ஏனென்றால் உங்களுக்கு ஞானத்தின் மூன்றாவது கண் கிடைத்துள்ளது. நீங்கள் திரிநேத்ரி ஆகியிருக்கிறீர்கள். ஆக, திரிகாலதரிசி, திரிநேத்ரியாக ஆக்குபவர் பாபா.

நீங்கள் ஆஸ்திகர் ஆகியிருக்கிறீர்கள். அதனால் திரிகாலதரிசி ஆகியிருக்கிறீர்கள். முழு டிராமாவின் இரகசியம் புத்தியில் உள்ளது. மூலவதன், சூட்சுமவதன், ஸ்தூலவதன், 84 பிறவிகளின் சக்கரம், பிறகு மற்ற தர்மங்கள் (மதங்கள்) விருத்தியாகின்றன. அவர்கள் சத்கதி எதுவும் செய்வதில்லை. அவர்களை குரு என்றும் கூடச் சொல்ல முடியாது. அனைவருக்கும் சத்கதி அளிப்பவர் ஒரே ஒரு பாபா மட்டுமே. இப்போது அனைவருக்கும் சத்கதி கிடைக்கப்போகின்றது. அவர்கள் தர்ம ஸ்தாபகர் எனச் சொல்லப்படுகின்றனர், குரு அல்ல. தர்ம ஸ்தாபகர்கள் தர்மங்களை ஸ்தாபிப்பதற்கு நிமித்தமாக ஆகியுள்ளனர். மற்றப்படி சத்கதி அளிப்பதில்லை. அவர்களை நினைவு செய்வதால் சத்கதி எதுவும் கிடைப்பதில்லை. விகர்மங்கள் வினாசமாகாது. அதெல்லாம் பக்தி யாகும். ஆக, பாபா சொல்லிப் புரிய வைக்கிறார், மாயா மிகவும் கொடியது. இதில் தான் யுத்தம் நடைபெறுகின்றது. நீங்கள் சிவசக்தி பாண்டவ சேனை. நீங்கள் அனைவரும் வழிகாட்டிகள். சாந்திதாம், சுகதாமத் திற்கான வழி சொல்கிறீர்கள். வழிகாட்டிகள் (கைட்ஸ்) நீங்கள் தாம். நீங்கள் சொல்கிறீர்கள்-பாபாவை நினைவு செய்வீர்களானால் விகர்மங்கள் வினாசமாகும். மேலும் இன்னொரு புறம் யாராவது பாவகர்மங்களைச் செய்வார்களானால் நூறு மடங்கு பாவமாகி விடும். முடிந்தவரை எந்த ஒரு பாவமும் செய்தலாகாது. கர்மேந்திரியங்கள் அதிகமாக ஏமாற்றுகின்றன. பாபா ஒவ்வொருவரின் நடத்தை மூலம் புரிந்து கொள்வார். குழந்தைகளுக்கு மாயாவின் புயல்கள் வருகின்றன. ஆண்-பெண் என உணர்வதால் தான் புயல்கள் வருகின்றன. ஆக, இந்தக் கண்களின் மீது எவ்வளவு கட்டுப்பாடு வைக்க வேண்டும்! நாமோ சிவபாபாவின் குழந்தைகள். பாபாவிடம் உறுதிமொழி எடுத்துக் கொண்டு ராக்கியும் கட்டிக் கொள்கிறோம். பிறகும் கூட மாயா ஏமாற்றி விடுகின்றது. பிறகு விடுபட முடிவதில்லை. கர்மேந்திரியங்கள் எப்போது வசமாகின்றனவோ அப்போது கர்மாதீத அவஸ்தா ஏற்பட முடியும். சொல்வதோ மிக எளிது, நாங்கள் லட்சுமி-நாராயணர் ஆவோம் என்று. ஆனால் அறிவும் வேண்டும் இல்லையா? பாபா சொல்கிறார், கட்டளையை நடைமுறைப் படுத்துங்கள். பாபா-பாபா எனச் சொல்லிக் கொண்டே இருங்கள். பாபாவிடமிருந்து நான் முழு ஆஸ்தி அடைவேன். இப்படிப்பட்ட ஆசிரியர் எங்கேயும் எப்போதுமே கிடைக்க மாட்டார். இந்த விஷயங்கள் அனைத்தையும் தேவதைகள் கூட அறிய மாட்டார்கள் எனும்போது பின்னால் வந்த தர்மத்தினர் பிறகு எப்படி அறிந்து கொள்ள முடியும்? பாபா (பிரம்மா) சொல்கிறார், நான் ஏதேனும் சொன்னால் புரிந்து கொள்ளுங்கள்-இதை சிவபாபா சொல்கிறார். இந்த தாதா சொல்கிறார் என நினைக்காதீர்கள். இதுவோ என்னுடைய ரதம். இவர் என்ன செய்கிறார்? குழந்தைகளாகிய உங்களுக்கு இராஜ்யத்தை நான் தருகின்றேன். இந்த ரதம் தருவதில்லை. இவரோ முற்றிலும் ஒன்றுமில்லாதவராக (பிச்சைக்காரர் போன்று) உள்ளார். இவரும் பாபாவிடமிருந்து ஆஸ்தியைப் பெறுகின்றார். எப்படி நீங்கள் புருஷார்த்தம் செய்கிறீர்களோ அது போல் இவரும் செய்கிறார். இவரும் மாணவ வாழ்க்கையில் இருக்கிறார். இந்த ரதத்தை லோனாகப் பெற்றுக் கொண்டுள்ளேன். அது தமோபரதானாக உள்ள ரதம். நீங்கள் பூஜைக்குரிய தேவதா ஆவதற்காக, மனிதரிலிருந்து தேவதை ஆவதற்காகப் படிக்கிறீர்கள். சிலருடைய அதிர்ஷ்டத்தில் இல்லை என்றால் சொல்கிறார்கள், எனக்கோ சந்தேகம் உள்ளது, சிவபாபா எப்படி வந்து படிப்பு சொல்லித் தருகிறார்? எனக்கோ இதைப் புரிந்து கொள்ள முடியவில்லை என்கிறார்கள். பாபாவின் நினைவினாலன்றி விகர்மங்கள் வினாசமாக முடியாது. முழுமையாகத் தண்டனை அடைய வேண்டி இருக்கும். இராஜ்யம் இப்போது ஸ்தாபனையாகிக் கொண்டிருக்கிறது. இராஜாக்களுக்கு எத்தனை தாசிகள் உள்ளனர்! பாபாவோ இராஜாக்களின் தொடர்பில் வந்திருக்கிறார். தாசிகளை (வேலைக்காரிகள்) சீதனமாகத் தருகின்றனர். இங்கேயே இத்தனை தாசிகள் உள்ளனர் என்றால் சத்யுகத்தில் எவ்வளவு பேர் இருப்பார்கள்! இதுவும் இராஜதானி ஸ்தாபனை ஆகிக் கொண்டிருக்கிறது. பாபாவுக்குத் தெரியும், என்னென்ன செய்து கொண்டிருக்கிறார்கள் என்று. ஒவ்வொருவருடைய நாட்குறிப்பின் மூலம் பாபா சொல்ல முடியும். இச்சமயமே இறந்து போனால் என்னவாக ஆவார்கள்? கர்மாதீத நிலையைக் கடைசியில் அனைவரும் வரிசைக்கிரமமாக அடைவார்கள். ஆக, இது வருமானமாகும். வருமானம் சம்பாதிப்பதில் மனிதர்கள் எவ்வளவு பிஸியாக இருக்கிறார்கள்! சாப்பிட்டுக் கொண்டே இருப்பார்கள், டெலிஃபோன் காதில் இருக்கும். அப்படிப்பட்ட மனிதர்கள் ஞானத்தைப் பெற்றுக்கொள்ள முடியாது. இங்கே ஏழைகள், சாதாரணமானவர்கள் தாம் வருகிறார்கள். பணக்காரர்களோ எங்களுக்கு நேரமில்லை எனச் சொல்வார்கள். அட, பாபாவை நினைவு செய்தாலே போதும், விகர்மங்கள் வினாசமாகி விடும். ஆக, பாபா இனிமையிலும் இனிமையான குழந்தைகளுக்கு அடிக்கடி சொல்லிப் புரிய வைக்கிறார். ஒவ்வொருவருக்கும் இந்த வழியைச் சொல்ல வேண்டும்- சிவபாபா வந்திருந்தார் எங்களுக்கு என்ன தெரியும்? என யாரும் சொல்லக் கூடாது. நாள் முழுவதும் பாபா-பாபா எனச் சொல்லிக் கொண்டே



**18.05.2011**

இருங்கள், போதும். அநேகப் பெண் குழந்தைகள் அதிகமாக நினைவு செய்கின்றனர். சிவபாபா எனச் சொல்லும் போதே அநேகக் குழந்தைகளுக்கு அன்பின் கண்ணீர் வந்து விடுகின்றது. பாபாவை எப்போது போய்ச் சந்திப்போம்? பார்த்ததில்லை என்ற போதும் தவித்துக் கொண்டே இருக்கின்றனர். பார்த்தவர்கள் பிறகு ஏற்றுக் கொள்வதில்லை. பார்க்காதவர்கள் தூரத்தில் இருந்து கொண்டே கண்ணீர் விட்டுக் கொண்டே இருக்கின்றனர். அதிசயம் இல்லையா? அநேகருக்கு பிரம்மாவின் சாட்சாத்தாரம் ஆகின்றது. இனி வரும் நாள்களில் அநேகருக்கு சாட்சாத்தாரம் ஆகும். மனிதர்கள் இறக்கும் தறுவாயில் அனைவரும் வந்து சொல்கிறார்கள், பகவானை நினைவு செய்யுங்கள் என்று. நீங்களும் சிவபாபாவை நினைவு செய்யுங்கள். பாபா சொல்கிறார்-குழந்தைகளே, புருஷார்த்தத்தில் மேக்கப் பண்ணிக் கொண்டே இருங்கள். வாய்ப்பு கிடைக்குமானால் மேக்கப் செய்யுங்கள். வருமானம் எவ்வளவு பெரியது! ஒரு சிலரோ இப்படியும் இருக்கிறார்கள்- எவ்வளவு தான் சொல்லிப் புரிய வைத்தாலும் புத்தியில் பதிவதில்லை. பாபா சொல்கிறார், அதுபோல் ஆகக்கூடாது. தனக்கு நன்மை செய்யுங்கள். பாபாவின் ஸ்ரீமத்படி செல்லுங்கள். உங்களை பாபா ஆத்மாக்களுள் உத்தமமானவர்களாக ஆக்குகின்றார். இது நோக்கம்-குறிக்கோளாகும். பாபா சேவைக்காக எவ்வளவு யுத்திகள் சொல்லிக் கொண்டே இருக்கிறார்! செய்தியோ அனைவர்க்கும் கொடுக்க வேண்டும். இவர்களோ உண்மையையே சொல்கிறார்கள் என அவர்கள் புரிந்து கொள்ள வேண்டும். இந்த யுத்தத்தின் மூலம் தான் குறிப்பாக பாரதத்திலும் பொதுவாக முழு உலகத்திலும் சுகம்-சாந்தி ஏற்படும். இப்படி-இப்படி அறிக்கைகளை அனைத்து மொழிகளிலும் அச்சிட்டு வழங்க வேண்டும். பாரதம் எவ்வளவு பெரியது! ஒவ்வொருவர்க்கும் தெரிய வேண்டும்-யாருமே எங்களுக்குத் தெரியாது எனச் சொல்லக் கூடாது. நீங்கள் சொல்வீர்கள், அட, விமானத்தின் மூலம் கைப்பிரதிகளைப் (நோட்டீஸ்) போட்டோம். நீங்கள் விழித்தெழவில்லை. இதுவும் காட்டப் பட்டுள்ளது. நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

1. தனக்குள் இருக்கும் தீய பழக்கங்களை யெல்லாம் சோதித்தறிந்து அவற்றை நீக்குவதற்கு முயற்சி செய்ய வேண்டும். தனது உண்மையிலும் உண்மையான கணக்கை எழுதி வைக்க வேண்டும். பாபாவின் கட்டளைப்படி நடக்க வேண்டும்.

2. பாபாவின் பெயரைக் கெடுக்கிற மாதிரி எந்த ஒரு கர்மமும் செய்யக் கூடாது. தனது முன்னேற்றத்தில் கவனம் வைக்க வேண்டும். ஒரு சிறிதும் தீய பார்வை என்பதே இருக்கக் கூடாது.

வரதானம் : ஆன்மீக ரோஜா மலராகி வெகுதூரம் வரை ஆன்மீக நறுமணத்தைப் பரப்பக் கூடிய ஆன்மீக சேவாதாரி ஆகுக.

ஆன்மீக ரோஜா மலர்கள் தங்களுடைய ஆன்மீக விருத்தி (உள்ளுணர்வு) மூலம் ஆன்மீகத்தின் நறுமணத்தை வெகுதூரம் வரை பரவச் செய்கின்றனர். அவர்களின் திருஷ்டியில் சதா சுப்ரீம் ஸோல் (பரமாத்மா) நிறைந்திருக்கிறார். அவர்கள் சதா ஆத்மாவையே பார்க்கிறார்கள், ஆத்மாவுடனே பேசுகிறார்கள். நான் ஆத்மா, சதா சுப்ரீம் ஆத்மாவின் குடைநிழலில் சென்று கொண்டிருக்கிறேன். ஆத்மாவாகிய என்னை நடத்துபவர் சுப்ரீம் ஆத்மா. இதுபோல் ஒவ்வொரு வினாடியும் பிரபுவை முன்னிலையில் இருப்பதாக அனுபவம் செய்யக் கூடியவர்கள், சதா ஆன்மீக நறுமணத்தில் அவினாசியாக, ஒருநிலைப்பட்டவராக இருக்கின்றனர். இதுவே ஆன்மீக சேவாதாரிகளின் நம்பர் ஒன் விசேஷமாகும்.

சுவோகன் : நிர்விக்கனமாகி சேவையில் முதல் வரிசை நம்பர் பெறுவது என்றால் நம்பர் ஒன் பாக்யசாலி ஆவதாகும்.